



in cooperation with



facebook.com/thirdstorychildrenbooks



သဒ္ဒါစာပေတိုက်မှ ထုတ်ဝေသည်။

# သီရိ ကျောင်းသွားသည်

မြန်မာပုံပြောသူများအဖွဲ့  
ကာတွန်းသရုပ်ဖော် - ကာကြီး



ISBN 978-99971-73-19-5



9 789997 173195 >



# သဒ္ဒါစာပေရေရာဂျက်မှ ထွက်ရှိပြီးသော စာအုပ်များ



# သီရိ ကျောင်းသွားသည်



မြန်မာပုံပြောသူများအဖွဲ့

ကာတွန်း: သရုပ်ဖော် - ကာကြီး



မြန်မာပုံပြောသူများအဖွဲ့နှင့် စေတနာရှင်လူငယ်များ (ရန်ကုန်) တို့မှ ပူးပေါင်းထုတ်ဝေသည်။

ထုတ်ဝေသူ - ဒေါ်အိပွင့်ရှိန် (၀၁၇၉၃)

၀၉-၇၉၉၈၇၄၈၄၃

သဒ္ဒါစာပေရေရာဂျက်စာပေတိုက်

အမှတ် (၆၆)၊ မြေညီထပ်၊ ၅၂ လမ်း (လယ်)၊

ပုဇွန်တောင်မြို့နယ်၊ ရန်ကုန်။

ပုံနှိပ် - အေးလင်းရောင် ပုံနှိပ်တိုက် (မြ-၀၁၅၂၁)

၀၉၇၅၈၂၂၈၀၁၆

အမှတ် (၁၁/D)၊ ၅၅ လမ်း (အလယ်)၊ (၂) ရပ်ကွက်၊

ပုဇွန်တောင်မြို့နယ်၊ ရန်ကုန်။

တန်ဖိုး - ၂၅၀၀ ကျပ်



+959448311104



thirdstorychildrenbooks




thirdstorychildrenbooks@gmail.com



www.thirdstoryproject.com




ဆင်မလေး သိရှိဟာ ဆင်တိုင်းပြည်ကြီးက  
တောသူမလေးတစ်ကောင်ပါ။ ကျောင်းတက်ပြီးတော့  
ဆင်ပညာရှိမကြီးဖြစ်အောင် ကြိုးစားချင်သူပေါ့။



ဒါပေမဲ့ ဘွားဘွားက ပြောတယ်။

“သီရိရေ . . . ဆင်မလေးဆိုတာ အစားအသောက်တွေ  
ချက်တတ်ဖို့၊ ကလေးတွေကို ထိန်းတတ်ဖို့ သင်ထားရင်ရပြီ၊  
ဆင်ကြီးတွေလို ပညာတွေ အများကြီးတတ်ဖို့ မလိုဘူး”တဲ့။  
ဟုတ်တယ် . . . သီရိတို့တိုင်းပြည်မှာ ဆင်မလေးတွေက  
ကျောင်းမတက်ရဘူးလေ။




သီရိက ဘွားဘွားစကားကို နားထောင်ပြီး  
အချက်အပြုတ်အိမ်တွင်းမှပညာတွေကို ကြိုးကြိုးစားစား  
လေ့လာပါတယ်။ ဒါပေမဲ့ ဆင်ဘိုးဘိုးရဲ့  
စာအုပ်တွေကိုလည်း ဖတ်ရတာ သိပ်သဘောကျတယ်။  
ကျောင်းမတက်ရပေမယ့် ဘိုးဘိုးက စာရေးစာဖတ်  
သင်ပေးတာမို့ စာဖတ်ရတာ  
သီရိသိပ်ကြိုက်နေပြီလေ။







တစ်ရက်တော့ ဆင်နန်းတော်ကြီးက မှူးမတ်တွေ  
ရောက်လာပြီး တိုင်းပြည်ကို မောင်းထု ကြေညာသတဲ့။  
“တိုင်းသူပြည်သား ဆင်အများတို့လေး . . .  
ကျားတိုင်းပြည်က ပညာရှိတွေ ရောက်နေပြီး ကျွန်တော်တို့  
ဆင်တိုင်းပြည်ကို ပညာစမ်း မေးခွန်းမေးနေပါတယ်။

ဆင်နန်းတော်မှ ပညာရှိများမဖြေနိုင်ပါသဖြင့်  
တိုင်းပြည်အတွင်းမှ ဖြေနိုင်သူ မည်သူမဆို  
နန်းတော်မှာ လာရောက်ဖြေကြားကြပါ။  
တိုင်းပြည်ရဲ့ဂုဏ်ကိုဆောင်နိုင်တဲ့ မည်သည့်ပညာရှိ  
ပြည်သူကိုမဆို ဆုလာဘ်တော်တွေ ပေးမယ်လို့  
ဆင်ဘုရင်ကြီးက အမိန့်ရှိလိုက်တယ်”



သီရိလေးဟာ နန်းတော်ကြီးဆီသွားပြီး  
မေးခွန်းတွေ သိပ်ဖြေချင်တာပဲတဲ့။  
တိုင်းသူပြည်သားတိုင်း ဝင်ဖြေခွင့်ရပေမယ့်  
ပညာရှိဆင်ကြီးတွေတောင် မဖြေနိုင်ဘူးဆိုတာကြောင့်  
ပြည်သူပြည်သားဆင်တွေက မသွားရဲကြဘူး။


သီရိက “ဘိုးဘိုးရယ် နန်းတော်ကိုလိုက်ပို့ပါ  
သီရိလည်း ပညာရှိမေးခွန်းတွေ ဖြေချင်တယ်” လို့ ပြောသတဲ့။





ဘိုးဘိုးဆင်က လိုက်ပို့ပါတယ်။  
နန်းတော်ရောက်တော့ ဆင်မငယ်ငယ်လေးက  
ပညာရှိမေးခွန်းတွေကို ဖြေမယ်လည်းဆိုရော  
ကျားသံတမန်တွေက ဝိုင်းရယ်ကြတယ်။ ဆင်မလေး  
သီရိကို ဖြေဆိုခွင့်မပေးနိုင်ဘူးလို့ ပြောကြတယ်။

သီရိကလည်း “ဆင်မလေးဟာလည်း  
ဆင်တိုင်းပြည်သူ ဖြစ်တာကြောင့်  
မေးခွန်းတွေကို ဖြေဆိုနိုင်ခွင့်ရှိတယ်”  
လို့ ပြန်ပြောသတဲ့ကွယ်။






ဆင်ဘုရင်ကြီးက ဆင်မလေးကို ဖြေဆိုခွင့်ပေးဖို့  
ခွင့်ပြုလိုက်သတဲ့။ ကဲ...ကျားပညာရှိက အခက်ခဲဆုံး  
မေးခွန်းကိုမေးပါတော့မယ်။ ဆင်ပညာရှိတွေ၊ ရဲမက်တွေက  
သူတို့တောင် မဖြေနိုင်တဲ့မေးခွန်းကို ဆင်မလေးသီရိ  
မဖြေနိုင်ဘူးလို့ထင်ထားပြီး အထင်သေးနေကြတာပေါ့။





“ကမ္ဘာမြေပြင်အကျယ်ကြီးရဲ့ အလယ်ဗဟိုဟာ  
ဘယ်နေရာမှာလဲ ဖြေနိုင်ရင်ဖြေစမ်း ဆင်မလေးသီရိ”  
ဆိုပြီး ကျားပညာရှိကြီးက မေးလိုက်ပါတယ်။


ကျားတွေ ဆင်တွေဟာ  
သီရိဘာဖြေမလဲဆိုတာ နားစွင့်နေကြတာပေါ့။






သီရိက သူ့ရှေ့က ကြမ်းပြင်ကို နှာမောင်းလေးနဲ့  
ထောက်ပြီး ပြောလိုက်တယ် “ဟောဒီနေရာပါပဲရှင်။  
ဒီနေရာဟာ ကမ္ဘာမြေပြင်ကျယ်ကြီးရဲ့ အလယ်ပါပဲ  
ဦးဦးကျားပညာရှိကြီးရှင်” တဲ့။

ကျားကြီးက ပြန်မေးတယ်  
“သီရိက ဘယ်လိုသိတာလဲ။  
သီရိညာပြောနေတာပဲ” လို့လည်း  
ဆိုသတဲ့။






“ဟောဒီနေရာတည့်တည့်ပါပဲရှင်။  
ဦးဦးကျားက မယုံရင် ကမ္ဘာမြေပြင်ကျယ်ကြီးကို  
တိုင်းကြည့်လိုက်ပါနော်” လို့ ရဲရဲရင့်ရင့် ဖြေလိုက်တဲ့အခါ  
ကျားအဖွဲ့ဟာ တိတ်ဆိတ်သွားသတဲ့။  
ဘာမှ ပြန်မပြောနိုင်တော့ဘူး။  
အဲဒီအချိန်က ကမ္ဘာမြေပြင်ကျယ်ကြီးကို  
ဘယ်လိုမှ တိုင်းလို့မရဘူးလေ။






ဟောဒီတိုင်းပြည်မှာ ရဲရင့်တဲ့ ဆင်ပညာရှိမလေး သိရှိရှိတာ  
ဦးဦးကျားတို့ မသိပါလား။  
“ကဲ . . . ဆင်တိုင်းပြည်အတွက်ရော၊ ဆင်မလေးသိရှိ  
အတွက်ရော လက်ဆောင်တွေပေးခဲ့ပါတယ်” လို့ပြောပြီး  
နှုတ်ဆက်လို့ ပြန်သွားကြတယ်။





တိုင်းပြည်ဂုဏ်ကို ဆင်မလေးသီရိက ဆောင်ခဲ့တာမို့  
ဆင်တွေဟာ ပျော်သွားကြတယ်။ ဆင်ဘုရင်ကြီးက  
“သမီးလေးသီရိ နန်းတော်ထဲက ရွှေငွေရတနာတွေ  
ဘာလိုချင်သလဲ” လို့ မေးလိုက်တယ်။

ကလေးတို့ရေ . . . သီရိလေးက ဆုအဖြစ်  
ဘာတောင်းတယ်ထင်လဲ။ “ဆင်မလေးတွေ  
အားလုံးကို ကျောင်းတက်ခွင့်ပေးပါ  
ဘာဘုရင်ကြီး” တဲ့။





ကဲ . . . ခုဆို ဆင်တိုင်းပြည်ကြီးမှာ ဆင်မလေးတွေ  
အားလုံး ကျောင်းတက်နေကြပြီ။ သူတို့သူငယ်ချင်း  
ဆင်ကောင်လေးတွေလို တစ်ချိန်မှာ ဆင်ပညာရှိ၊  
ဆင်ဆရာဝန်၊ ဆင်စစ်မှိုလ်ကြီးတွေလုပ်ပြီး  
တိုင်းပြည်တာဝန်ယူကြမယ်လေ။






# ကလေးတို့ ပြေဆိုရန် မေးခွန်းများ

ဆင်မလေး သီရိက ဘာဖြစ်လို့ သူနဲ့  
တခြားဆင်မလေးတွေ ကျောင်းတက်ခွင့်ပေးပါလို့  
ဘာဘုရင်ကြီးကို ပြောတာလဲ။



ဆင်မလေးသီရိလိုမျိုး  
သားတို့ သမီးတို့က စာအုပ်ကလေးတွေ  
ဖတ်ရဲ့လား။ ဘာစာအုပ်တွေဖတ်လဲ။



မိန်းကလေးတွေက  
စာကြိုးစားစရာ မလိုဘူးဆိုတာ  
မှန်ရဲ့လား။ ဘာဖြစ်လို့လဲ။

ဦးဦး ဆရာဝန်ကြီးတွေ၊  
လေယာဉ်မှူးတွေ၊ စစ်ဗိုလ်ကြီးတွေလိုမျိုး  
သမီးတို့ရော ကြိုးစားရင် ဖြစ်နိုင်လား။  
ဘာဖြစ်လို့လဲ။

